



துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (9.1.2025) தமிழ்நாடு மின்சார வாரிய தலைமை அலுவலகத்தில் நடைபெற்ற நிகழ்ச்சியில், தமிழ்நாடு மின்சார வாரியத்தில் பணியாற்றி, பணிக்காலத்தின்போது உயிரிழந்த 311 பணியாளர்களின் வாரிசுகளுக்கு கருணை அடிப்படையில் பணிநியமன ஆணைகளை வழங்கினார். இந்நிகழ்வின்போது மின்சாரம், மதுவிலக்கு மற்றும் ஆயத்தீர்வைத் துறை அமைச்சர் வி. செந்தில் பாலாஜி, மத்திய சென்னை நாடாளுமன்ற உறுப்பினர் தயாநிதி மாறன், எரிசக்தித் துறை முதன்மைச் செயலாளர் டாக்டர். பீலா வெங்கடேசன், தமிழ்நாடு மின் உற்பத்தி மற்றும் பகிர்மானக் கழகத் தலைவர் / மேலாண்மை இயக்குநர் க.நந்தகுமார், இ.ஆ.ப., தமிழ்நாடு மின் தொடரமைப்பு கழக மேலாண்மை இயக்குநர் திருமதி கு. இந்திரானி, இயக்குநர் (பகிர்மானம்), ஏ.ஆர்.மஸ்கான்ஸ் உட்பட அலுவலர்கள் உடனிருந்தனர்.

தமிழ்நாடு மின்சார வாரியத்தில் பணிக்காலத்தில் இறந்தவர்களின் வாரிசுகாரர்கள்

311 பேருக்கு கருணை அடிப்படையில் பணி நியமன ஆணை!

துணை முதல்வர் உதயநிதி ஸ்டாலின் வழங்கினார்!

சென்னை, ஜன. 11 - தமிழ்நாடு துணை முதலமைச்சர் உதயநிதி ஸ்டாலின் அவர்கள், தமிழ்நாடு மின்சார வாரியத்தில் பணியாற்றி, பணிக்காலத்தின்போது இறந்த 311 பணியாளர்களின் வாரிசுகாரர்களுக்கு கருணை அடிப்படையிலான பணி நியமன ஆணைகளை வழங்கி, மின்வாரிய ஓய்வூதியதாரர்களின் பயன்பாட்டிற்காக உருவாக்கப்பட்ட புதிய கைபேசி செயலியினை அறிமுகப்படுத்தி, ஓய்வூதியதாரர்களுக்கு வாழ்நாள் சான்றிதழ்களை வழங்கினார்.

தமிழ்நாடு துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (9.1.2025) சென்னை தமிழ்நாடு மின்சார வாரியத்தின் தலைமையகத்தில் நடைபெற்ற நிகழ்ச்சியில், தமிழ்நாடு மின்சார வாரியத்தில் பணியாற்றி, பணிக்காலத்தின்போது உயிரிழந்த 311 பணியாளர்களின் வாரிசுகாரர்களுக்கு கருணை அடிப்படையில் பணிநியமன ஆணைகளை வழங்கினார்.

தமிழ்நாடு முதலமைச்சர் அவர்கள் தலைமையிலான திராவிட மாடல் அரசு பதவியேற்ற 7.5.2021 முதல் இதுவரை தமிழ்நாடு மின்சார வாரியத்தில் பல்வேறு

பதவிகளுக்கான 2,420 பணி நியமன ஆணைகள் வழங்கப்பட்டுள்ளது. இன்று வழங்கப்படும் 311 பணி நியமன ஆணைகளை சேர்த்து மொத்தம் 2,731 பணியிடங்களுக்கு பணி நியமன ஆணைகள் வழங்கப்பட்டுள்ளது.

மேலும், அகில இந்திய அளவில் தமிழ்நாட்டின் பொதுத்துறை நிறுவனங்களில் முதல் முறையாக தமிழ்நாடு மின்வாரிய ஓய்வூதியதாரர்கள் பயன்பெறும் வகையில் புதிய கைபேசி செயலி புதுமையான அம்சங்களுடன் உருவாக்கப்பட்டுள்ளது. இச்செயலி வாயிலாக, மின்வாரியத்தில் பணிபுரிந்து ஓய்வு பெற்ற ஓய்வூதியதாரர்கள் / குடும்ப ஓய்வூதியதாரர்கள் தாங்கள் இருக்கும் இடத்தில் இருந்தவாறே தங்களுக்கு தேவையான தகவல்களை எளிதாக தெரிந்து கொள்ளலாம்.

இச்செயலி மூலம் ஓய்வூதியதாரர்கள் / குடும்ப ஓய்வூதியதாரர்கள் / கருணை ஓய்வூதிய தாரர்கள் தங்களது மருத்துவ கார்ட்டு அட்டையை பதிவிறக்கம் செய்து கொள்ளலாம். மாதாந்திர ஓய்வூதிய விவரம், வருடாந்திர ஓய்வூதிய அட்டவணை, வருமான வரி செலுத்துபவர்களுக்கான படிவம் 16 பதிவிறக்கம் மற்றும் அனைத்து

பயனுள்ள தகவல்களும் இச்செயலியில் இணைக்கப்பட்டுள்ளது. மேலும், டிஜிட்டல் வாழ்நாள் சான்றிதழ் பெற ஆதார் எண்ணை eKYC வாயிலாக இச்செயலி மூலம் எளிதாக பதிவு செய்யலாம்.

இந்த செயலி மூலம், தமிழ்நாடு மின்சார வாரியத்தில் சுமார் ஒரு இலட்சம் ஓய்வூதியதாரர்கள் பயனடைவார்கள். தமிழ்நாடு துணை முதலமைச்சர் அவர்கள் மின்சார வாரிய ஓய்வூதியதாரர்கள் எளிதில் பயன்பெறும் வகையிலான இந்த புதிய செயலியினை அறிமுகப்படுத்தி, மூன்று ஓய்வூதியதாரர்களுக்கு வாழ்நாள் சான்றிதழ்களை வழங்கினார்.

இந்நிகழ்ச்சியில் அமைச்சர் வி.செந்தில் பாலாஜி, தயாநிதி மாறன் எம்.பி., எரிசக்தித் துறை முதன்மைச் செயலாளர் டாக்டர்.பீலா வெங்கடேசன், தமிழ்நாடு மின் உற்பத்தி மற்றும் பகிர்மானக் கழகத் தலைவர் / மேலாண்மை இயக்குநர் க.நந்தகுமார், தமிழ்நாடு மின் தொடரமைப்பு கழக மேலாண்மை இயக்குநர் திருமதி. கு.இந்திரானி, இயக்குநர் (பகிர்மானம்) ஏ.ஆர்.மஸ்கான்ஸ் மற்றும் உயர் அலுவலர்கள் கலந்து கொண்டனர்.

உயர் கல்வியின் எதிர்காலத்தைப் பாதிக்கும் வகையில் ஒன்றிய அரசு வெளியிட்ட வரைவு நெறிமுறைகளை எதிர்த்த

இந்தியாவின் ஒற்றை முதல்வர் நமது தளபதி - கலைஞர் உருவில் மாநில உரிமைகளை கட்டிக் காக்கிறார்!

சட்டப்பேரவையில் முதல்வரின் தனித்தர்மானம் மீதான விவாதத்தில் - உயர் கல்வித்துறை அமைச்சர் முனைவர் கோவி. செழியன் முழுக்கம்!

சென்னை, ஜன.10 - சட்டப்பேரவையில் நேற்று முன்தினம் முதல்வர் மு.க. ஸ்டாலின் அவர்கள் கொண்டு வந்த தனித் தீர்மானம் மீதான விவாதத்தில் உரையாற்றிய உயர் கல்வித்துறை அமைச்சர் - முனைவர் கோவி. செழியன், “உயர் கல்வியின் எதிர் காலத்தைப் பாழாக்கும் வகையில் ஒன்றிய அரசு வெளியிட்ட வரைவு நெறிமுறைகளை எதிர்த்த இந்தியாவின் ஒற்றை முதல்வர் நமது தளபதி அவர்கள், முத்தமிழறிஞர் கலைஞர் அவர்களின் உருவில் மாநில உரிமைகளைக் கட்டிக் காக்கிறார்” என்று குறிப்பிட்டார்.

சட்டப்பேரவையில் உயர் கல்வித்துறை அமைச்சர் கோவி. செழியன் பேசிய தாவது:- உயர் கல்வியையும், மருத்துவத்தையும் தனது இரு கண்களாகக் கொண்டு அதற்கான பல்வேறு சிறப்பான திட்டங்களை யாரும் சிந்திக்காத வண்ணம் நமது முதலமைச்சர் அவர்கள் கொண்டு வந்து செயல்படுத்திக் கொண்டிருக்கிறார். குறிப்பாக உயர் கல்வித் துறைக்கு முத்தான திட்டங்களான, ‘புதுமைப் பெண்’ திட்டம், ‘தமிழ்ப் புதல்வன்’ திட்டம், ‘நான் முதல்வன்’ திட்டம் போன்ற திட்டங்களை வழங்கி உயர் கல்வியை சிறப்படையச் செய்து வருகிறார். அதனால் தான் உயர் கல்வியில் தமிழ்நாடு முதன்மை மாநிலமாக தொடர்ந்து இருந்து கொண்டிருக்கிறது.

தமிழ்நாட்டின் உயர் கல்வியின் கட்டமைப்பையும், மாணவர்களின் எதிர்காலத் தையும் பாதிக்கும் வகையில் ஒன்றிய அரசு வெளியிட்டுள்ள வரைவு நெறிமுறைகளை எதிர்த்து, அதனைத் திரும்பப் பெற வேண்டுமென வலியுறுத்தி, இந்த அவையில் அரசினர் தனித் தீர்மானத்தைக் கொண்டு



வந்த நமது முதலமைச்சர் அவர்களுக்கு எனது மனமார்ந்த நன்றிகளைத் தெரிவித்துக்கொள்கிறேன். இந்தியத் திருநாட்டில் பல மாநிலங்கள், பல பிரதேசங்கள், யூனியன் பிரதேசங்கள் இருந்தாலும், மாநில சுயாட்சி, மாநில உரிமைகளைக் கட்டிக் காப்பதில் தலைமகன்களாக இருக்கக் கூடிய தலைவர்கள் பேரறிஞர் அண்ணாவும், அன்புத் தலைவர் டாக்டர் கலைஞரும் ஆவர். அந்த இருக்கையை இன்று தக்கவைத்து, மாநில உரிமையைக் கட்டிக் காக்க தீர்மானம் கொண்டு வந்திருக்கிற இந்தியாவின் ஓர் ஒற்றை முதலமைச்சர் நம்முடைய தமிழ்நாடு முதலமைச்சர் அவர்கள் என்பது எல்லோரும் பாராட்டக்கூடிய செயல். அந்த வகையில், மாணவர்கள் சார்பாக முதலமைச்சர் அவர்கள் கொண்டு வந்திருக்கிற தீர்மானத்திற்கு நன்றியையும், பாராட்டுகளையும் தெரிவித்துக் கொள்கிறேன்.

பல்கலைக்கழகங்களுக்கான துணை வேந்தர்கள் நியமனத்தில் தேர்வு செய்கிற தேர்வுக் குழுவில் இதுவரை 3 பேர் இருந்தனர். அதனைச் சீர் கெடுக்க, சர்வாதிகார போக்கோடு மாநிலங்களின் கருத்துகளைக் கேட்காமல், கலந்து பேசாமல் யு.ஜி.சி. சார்பில் 4வது உறுப்பினர் சேர்க்கப்பட வேண்டுமென்பது மாநில உரிமையைப் புறிப்பதாகும். அதனைத் திரும்பப் பெற

கொண்டு வந்த இந்த அரசினர் தனித் தீர்மானத்தை நாம்முடைய தமிழ்நாடு அரசினர்களும் வரவேற்கிறார்கள் என்பது இன்னும் மட்டற்ற மகிழ்ச்சி.

தமிழ்நாட்டை ஆண்ட முத்தமிழறிஞர் கலைஞர் அவர்கள் ஏழை, எளிய மாணவர்களின் நலன் கருதி, உயர் கல்வியில் பொறியியல் படிப்பில் நுழைவுத் தேர்வை (Entrance Exam) ரத்து செய்தார்கள். அதனால் மாணவர்களின் நலன்காத்த மகத்தான தலைவர் கலைஞர். மீண்டும், உயர் கல்வியில் நுழைவுத் தேர்வு ஒன்றை ஒன்றிய அரசு திணிப்பது மாணவர்களின் நலனுக்கு எதிரானது என எண்ணி, அதனைத் தடுத்து நிறுத்த தீர்மானம் கொண்டு வந்த நம்முடைய முதலமைச்சர் அவர்கள், முத்தமிழறிஞர் கலைஞர், முத்தமிழறிஞர் கலைஞர் இறக்கவில்லை; இதோ இருக்கிறார் தமிழ்நாடு முதலமைச்சர் தளபதியின் உருவில் அவர்! மாநில உரிமையைக் கட்டிக்காப்பார் என்பதை இந்த நேரத்தில் தெரிவித்துக்கொள்கிறேன். இந்தத் தீர்மானத்தை நிறைவேற்ற துணை நின்ற அனைத்து கட்சித் தலைவர்கள்கும், சட்டமன்றக் குழுத் தலைவர்களுக்கும் என்னுடைய நன்றியைத் தெரிவித்துக்கொள்கிறேன்.

பல்கலைக்கழகங்களுக்கான துணை வேந்தர்கள் நியமனத்தில் தேர்வு செய்கிற தேர்வுக் குழுவில் இதுவரை 3 பேர் இருந்தனர். அதனைச் சீர் கெடுக்க, சர்வாதிகார போக்கோடு மாநிலங்களின் கருத்துகளைக் கேட்காமல், கலந்து பேசாமல் யு.ஜி.சி. சார்பில் 4வது உறுப்பினர் சேர்க்கப்பட வேண்டுமென்பது மாநில உரிமையைப் புறிப்பதாகும். அதனைத் திரும்பப் பெற

நடத்த வேண்டுமென்ற கருத்தைச் சொல்லியிருக்கிறார்கள். தமிழ்நாடு அரசினர் சார்பில் வழக்கறிஞர்கள் குழு அமைத்து, விரைந்து வழக்கை நடத்தி, மாநில உரிமைகள் கட்டிக்காக்கப்படும் என்பதையும் உறுப்பினர் அவர்களுக்குத் தெரிவித்துக்கொள்கிறேன்.

கலைஞர் அவர்கள் கொண்டு வந்த திட்டம் சமச்சீர் கல்வித் திட்டம். அந்தத் திட்டம் தமிழ்நாட்டில் நடைமுறைப்படுத்தப்பட்டு வருகிறது. எல்லா உறுப்பினர்களும் சொன்னதைப் போல், மக்கள் போராட்டம், சட்டப் போராட்டம் நடத்தி முதலமைச்சர் அவர்கள் காக்க வேண்டும்; நாங்கள் துணை நிற்போம் என்று முன்வரிசையில் இருக்கிற தலைவர்கள் சொன்னார்கள்.

தலைவர் அவர்களே, முதலமைச்சர் அவர்களே, கலைஞர் அவர்கள் கொண்டு வந்த சமச்சீர் கல்வித் திட்டம் தடை செய்யப்பட்டது. பின்னர், உச்சநீதிமன்றத்திற்குச் சென்று, தி.மு.கழகம் ஆட்சியில் இல்லாத போது, கோட்டையில் இல்வாதபோது, அதிகாரத்தில் இல்லாதபோது, ஆட்சி இல்லையென்றாலும் உச்ச நீதிமன்றத்தினுடைய தீர்ப்பு என்பது கலைஞர் அவர்கள் கொண்டு வந்த சமச்சீர் கல்விக் குத் துணை நின்றது என்பதை நினைத்துக் கொள்கிறேன். பா.ஜ.க. தீர்மானத்தை எதிர்த்து அனைவருக்கும் நன்றி தெரிவிக்கிறேன்.

இவ்வாறு அமைச்சர் கோவி.செழியன் பேசினார்.



தமிழ்நாடு கதர் கிராமத் தொழில் வாரியம், பணப் பொருள் வளர்ச்சி வாரிய செயல்பாடுகள் குறித்து எடுக்கப்பட காணொலிகாட்சி மற்றும் வாரியப் பொருட்கள் குறித்து அச்சிடப்பட்ட வண்ணமிட துண்டு பிரசுரங்களை 04.01.2025 அன்று பிளாங்கில் நடைபெற்ற கண்காட்சியில் பால்வளம் மற்றும் கதர் துறை அமைச்சர் ஆர்.எஸ்.ராஜகண்ணப்பன் வெளியிட, பிளாங்கு மாநில முதலமைச்சர் சோங்கோன்இயோவ் பெற்றுக் கொண்டார்கள். இந்நிகழ்வில் பிளாங்கு மாநில சுற்றுலாத் துறை அமைச்சர் வோங்ஹான்வை, இராமநாதபுரம் தொகுதி நாடாளுமன்ற உறுப்பினர் கா.நவாஸ்ஸனி, பண்டித சட்டமன்ற உறுப்பினர் த.வேல்முருகன், கதர் கிராமத் தொழில் வாரிய தலைமைச் செயல் அலுவலர் முனைவர் ப.ம.கேஸ்வரி, வேலூர் வி.ஐ.டி. தொழில் நுட்பக் கல்லூரியின் துணை வேந்தர் கோ.விஸ்வநாதன் ஆகியோர் உடனிருந்தனர்.

சேலம் மாவட்டம் - கோட்டையூர், தருமபுரி மாவட்டம் - நடனூர் கிராமத்தை இணைக்கும் வகையில்

மேட்டூர் நீர்த்தேக்கம் மீது பாலம் - திட்ட அறிக்கை தயாரிக்க ஒப்பந்தம்!

சட்டப்பேரவையில் - பொதுப்பணித் துறை அமைச்சர் எ.வ.வேலு அறிவிப்பு

சென்னை, ஜன. 11 - சட்டப்பேரவையில் நேற்று பா.ம.க. - உறுப்பினர் கோ.க.மணி எழுப்பிய கோரிக்கைக்குப் பதிலளித்துப் பேசிய பொதுப்பணித் துறை அமைச்சர் எ.வ.வேலு, “முதல்வர்அறிவுரையேற்று - சேலம் மாவட்டம் - கோட்டையூர் - தருமபுரி மாவட்டம் - ஒட்டனூர் கிராமத்தை இணைக்கும் வகையில் மேட்டூர் நீர்த்தேக்கம் மீது பாலம் கட்டும் பணிக்கான திட்ட அறிக்கை தயார் செய்திட ஒப்பந்தம் கோரப்பட்டுள்ளது” என்று தெரிவித்தார்.

சட்டப்பேரவையில் நேற்று முன்தினம் இது குறித்து நடைபெற்ற விவாதம் வருமாறு:-

ஜி.கே. மணி: காவிரி ஆற்றின் குறுக்கே தருமபுரி மாவட்டம் ஒட்டனூர், சேலம் மாவட்டம் கோட்டையூருக்கு இடையிலே காவிரி ஆற்றின் குறுக்கே பாலம் கட்டப்பட வேண்டுமென்பது மக்களின் நீண்டநாள் கோரிக்கை.

கேரளா மாநிலம் கொச்சின் துறைமுகத் திலிருந்து பாலக்காடு, கோயம்புத்தூர், ஈரோடு வந்து, சேலம் மாவட்டம் கொளத்தூரை அடுத்து காவிரி ஆற்றின் பாலத்தைக் கட்டி, தருமபுரி மாவட்டத்தின் பல ஊர்கள் ஒகூர், பெங்களூரு, மும்பை வரை செல்லக்கூடிய தேசிய நெடுஞ்சாலைகளை எல்லாம் இணைக்கிற மிகப்பெரிய முக்கியத்துவம் வாய்ந்த பாலம் ஆகும். இதைக்



கட்டினால் நிறைய மாவட்டங்களுக்கு பொருளாதார வளர்ச்சியில் தமிழ்நாட்டை மேம்படுத்தும்.


அமைச்சர் எ.வ.வேலு: சேலம் மாவட்டம் கோட்டையூர் கிராமத்தையும், தருமபுரி மாவட்டம் ஒட்டனூர் கிராமத்தையும் இணைக்கிற வகையில், மேட்டூர் நீர்த்தேக்கத்தின் மேல் கட்ட வேண்டிய பாலம் அந்தப் பாலம். இந்த மேட்டூர் அணையின் தண்ணீர் பிடிப்புப் பகுதியில்தான் இந்தப் பாலத்தைக் கட்ட வேண்டிய ஒரு சூழ்நிலை இருக்கிறது. அதனால் pile foundation போடாமல், அந்தப் பாலத் தூண்களை நிறுத்த முடியாது. அந்த வகையிலே நீர்த்தேக்கத்தினுடைய மேல் பாலத்தினுடைய நீளம் 1.20 கி.மீ. தூரம், அணுகு சாலை என்ற எடுத்துக்கொண்டோம் என்று சொன்னால், 8.0 கி.மீ. அணுகு சாலை, ஆக மொத்தம் 2 கி.மீ.

தூரம் அந்தச் சாலை அமைக்க வேண்டிய ஒரு சூழ்நிலை இருக்கிறது.

முதலமைச்சர் அவர்கள் தருமபுரி சுற்றுப் பயணத்திலே அந்தப் பாலத்தைப் பற்றி அறிவித்தார்கள். அறிவித்ததோடு மேட்டூர் எங்கள் துறைக்கும் அவர்கள் ஆணையிட்டார்கள். அதன் அடிப்படையில்தான் தற்போது விரிவான திட்ட அறிக்கை தயாரிப்பதற்காக முதலமைச்சர் அவர்கள் இரண்டு கோடி ரூபாய் பணம் அதற்காக ஒதுக்கியிருக்கிறார்கள். எனவே, அந்த ஒப்பந்தம் DPR தயார் செய்வதற்காக தற்போது ஒப்பந்தம் கோரப்பட்டிருக்கிறது.

அதை நல்ல தீர்மையான கம்பெனிகள் ஒப்பந்தம் எடுத்த பின்பு, அதற்கு விரிவான திட்ட அறிக்கைகள் தயார் செய்யப்பட்டு, அங்கே கட்டுமானம் முடிபுடா என்ற கேள்வி இப்போதும் இருந்துகொண்டிருக்கிறது. ஏன் என்றால், தரையில் பாலம் கட்டுவது என்பது வேறு, நீர்ப் பிடிப்பில் பாலம் கட்டுவது என்பது வேறு. ஆக, நீர்ப்பிடிப்பில் பாலம் கட்ட வேண்டுமென்று சொன்னால், pile foundationஐ உறுதிப்படுத்தினால்தான் பாலத்தை சிறப்பாக அமைக்க முடியும். அதனால், DPR தயார் செய்தவுடனேயே, கட்ட முடியும் என்கிற நிலை வருகிறபோது, முதலமைச்சர் அவர்களின் கவனத்திற்குக் கொண்டு வந்து, அதற்கு நீதி ஒதுக்கப்பட்டு இந்தப் பாலம் கட்டப்படும்.

இவ்வாறு விவாதம் நடைபெற்றது.



சிறுவேடல் க.செல்வம் B.Sc., M.Phil., LL.B., M.P.
காஞ்சிபுரம் மாவட்ட துணை செயலாளர், காஞ்சிபுரம் நாடாளுமன்ற உறுப்பினர்

சிறுவேடல் V.கணேசன் B.E., B.L., M.L.A.
மு.வா.ராஜாபாத் ஒன்றிய கழக து.செயலாளர் / மு. வா.ராஜாபாத் ஒ.க.உறுப்பினர்
முன்னாள் துணைத் தலைவர் வா.ராஜாபாத் நிலைமை வளர்ச்சி

3-ம் ஆண்டு நினைவஞ்சலி
நாள் : 11.01.2025 சனிக்கிழமை

தஞ்சை க.சுந்தர் B.Sc., M.L.A.
காஞ்சிபுரம் மாவட்ட கழக செயலாளர்

திருச்சி.வி.எம்.பி.எழிலரசன் B.E., B.L., M.L.A.
கழக மாணவர் அணி செயலாளர், காஞ்சிபுரம் சட்டமன்ற உறுப்பினர்

ஆர்.கே.தேவேந்திரன் எஸ்.ராஜைகாயிகுராஜா B.E., B.L., M.L.A.
ஒ.க.உறுப்பினர், ஒ.க.உறுப்பினர்

படுவெல்லி B.M.ராபு
ஒன்றிய கழக செயலாளர்
வா.ராஜாபாத் வா.க.க. ஒன்றிய தி.மு.க. - காஞ்சிபுரம் கெற்க மாவட்டம்